

Бр.-Nr. 01-611/1
28.8 2020 год.-viti
Скопје-Skopje

Врз основа на член 21 алинеја 1 точка 14 од Статутот на НУ Кинотека на Република Северна Македонија (бр.01-634/1 од 26.05.2015 г. Одлуката за изменување и дополнување на Статутот на Националната установа Кинотека на Македонија, бр.02-462/5 од 04.05.2018 г. и Одлуката за измена и дополнување на Статутот на НУ Кинотека на Македонија, бр.02-220/3 од 12.03.2019 г.), во согласност со член 77-ј од Законот за култура и член 1 од Анекс договорот на договорот за деловно техничка соработка (бр.03-1057/1 од 07.11.2019 година), склучен помеѓу Национална установа Кинотека на Република Северна Македонија и Универзитетот за аудиовизуелни уметности Европска, Филмска, Театарска и Танцова Академија ЕФТА-Скопје, УАУ ЕФТА-Скопје, според кој се обезбедува целосна стипендија за школарина, за еден вработен од НУ Кинотека на Република Северна Македонија, за студирање на последипломски студии, почнувајќи од студиската 2019/20 година, се донесе следниот

ПРАВИЛНИК ЗА КРИТЕРИУМИТЕ ЗА УЧЕСТВО НА ОГЛАС ЗА СТЕКНУВАЊЕ ПРАВО НА СТРУЧНО УСОВРШУВАЊЕ, ДООБРАЗУВАЊЕ И СПЕЦИЈАЛИЗАЦИЈА

ОПШТИ ОДРЕДБИ

Член 1

Со овој Правилник се утврдуваат критериумите за учество на оглас за стекнување право на стручно усовршување, дообразување и специјализација на вработените во НУ Кинотека на Република Северна Македонија

Член 2

Стручното усовршување, дообразување и специјализација на вработените во НУ Кинотека на Македонија е во функција на создавање услови за поуспешно и поквалитетно извршување на работите и работните задачи кои спаѓаат во делокругот на надлежности на установата, како и одржување, односно унапредување на способноста на работникот за работа на работното место на кое е распореден.

ФОРМИ НА СТРУЧНО УСОВРШУВАЊЕ, ДООБРАЗУВАЊЕ И СПЕЦИЈАЛИЗАЦИЈА

Член 3

Стручното усовршување, дообразување и специјализација се остваруваат преку Универзитетот за аудиовизуелни уметности Европска, Филмска, Театарска и Танцова Академија ЕФТА-Скопје, УАУ ЕФТА-Скопје преку следните форми:

- Стручен испит;
- Последипломски студии;
- Докторски студии; и
- Други форми на усовршување и специјализација.

Член 4

Последипломските студии и докторските студии потребно е да обработуваат и да истражуваат теми од областа на:

- аудио и аудиовизуелните медиумски услуги во целина
- други области што се од значење за остварување на целите, визијата, мисијата и задачите на установата.

ФИНАНСИРАЊЕ НА СТРУЧНОТО УСОВРШУВАЊЕ, ДООБРАЗУВАЊЕ И СПЕЦИЈАЛИЗАЦИЈА

Член 5

Стручното усовршување, дообразување и специјализација на вработените во Кинотеката ќе се финансира од средства предвидени за таа намена во финансираниот план на Универзитетот за аудиовизуелни уметности Европска, филмска, театарска и танцова академија ЕФТА-Скопје, УАУ ЕФТА-Скопје

Член 6

Стручното усовршување, дообразување и специјализација на вработените во Кинотеката може да се финансира и делумно од средствата кои ќе му се одобрат на работникот од страна на Кинотеката и делумно од други извори и средства (лични средства, средства од спонзорство, донации и слично).

УСЛОВИ И КРИТЕРИУМИ ПОД КОИ СЕ ВРШИ ИЗБОР НА КАНДИДАТ ЗА СТРУЧНО УСОВРШУВАЊЕ, ДООБРАЗУВАЊЕ И СПЕЦИЈАЛИЗАЦИЈА

Член 7

Изборот на кандидат се врши преку интерен оглас кој ќе биде објавен на огласната табла на Кинотеката.

Член 8

Управниот одбор формира тричлена Комисија, од редот на вработените и директорот, за избор на кандидат за специјализација-усовршување со мадат од 4 години, која по спроведена постапка ќе изврши предлог за избор на кандидат. Извештајот од извршениот предлог за избор, Комисијата ќе го достави до Управниот одбор кој ќе одлучува со конечна одлука за направениот избор на кандидат.

Член 9

Интерниот оглас се објавува на огласната табла на институцијата и истиот ги содржи следните податоци:

- назив на институцијата,
- основ за објавување на огласот,
- број на огласот,
- број на лица-кандидати за кои се обезбедени финансиски средства за усовршување
- информации за начинот и рокот за доставување на пријавата за унапредување,
- напомена дека кандидатот кој внел лажни податоци во пријавата се дисквалификува од натамошна постапка.

Член 10

Критериуми кои треба да ги исполнува кандидатот за да се пријави на огласот се:

- Да е во редовен работен однос во Кинотеката најмалку 5 години; и

- Да обавува работи на работното место за кое е потребно перманентно стручно и/или научно усовршување и дообразување, следење на тековните процеси во областа заради здобивање со специјални стручни и продлабочени знаења потребни за поуспешно и поквалитетно извршување на работните задачи.

Член 11

На вработениот-избраниот кандидат на кој ќе му се одобри формата на стручно усовршување, дообразување и специјализација е должен:

- За додипломски студии кандидатот редовно да ги заверува семестрите. Доколку годишно не поднесува доказ за пријавен семестар, Кинотеката нема обврска да го продолжи субвенционирањето на неговото школување.

- За последипломски студии, по истек на една година кандидатот е должен да донесе потврда за положени испити, а во рок од 1,5 година да донесе доказ за пријавена тема.

- Да остане во работен однос во Кинотеката најмалку три години од денот на завршувањето на студиите (додипломски или последипломски); и

- Роковите наведени во став 1 алинеја 1 и 2 на овој член, започнуваат да течат од денот на запишувањето на додипломските т.е. последипломските односно докторските студии за кои се одобрени и исплатени финансиските средства од Универзитетот за аудиовизуелни уметности Европска, филмска, театарска и танцова академија ЕФТА-Скопје, УАУ ЕФТА-Скопје

ЗАВРШИ ОДРЕДБИ

Член 12

Овој Правилник влегува во сила со денот на неговото донесување.



Управен одбор
Претседател
Томислав Османли

Скопје, _____